

# मौसमी बीमारियों ने पसारे पांव, जिला अस्पताल की ओपीडी 900 पार

नवभारत न्यूज  
बैतूल, 28 सितंबर. मौसम में लगातार हो रहे बदलाव का असर अब लोगों की सेहत पर पड़ने लगा है। मरीजों में वायरल फीवर सहित डेंगू-मलेरिया जैसे लक्षण मिल रहे हैं।

**बदलते मौसम का लोगों की सेहत पर पड़ रहा असर**  
वायरल फीवर, सर्दी-जुकाम, खांसी के ज्यादा मरीज

हालांकि स्वास्थ्य विभाग के आधिकारिक रिकॉर्ड के अनुसार जनवरी से अब तक जिले में डेंगू के 2 और मलेरिया के 4 मरीजों की पुष्टि हुई है। बता दें कि जिला अस्पताल की ओपीडी में इन दिनों रोजाना 1000 से अधिक मरीज इलाज के लिए पहुंच रहे हैं। इनमें से करीब 250 मरीज वायरल फीवर से

पीड़ित हैं। वायरल से प्रभावित बच्चों की संख्या ही 100 से ऊपर है। डॉक्टरों के अनुसार कोविड-19 के बाद से वायरल हर साल नया स्वरूप ले रहा है, जिससे इलाज में परेशानी हो रही है। एक बार संक्रमित होने के बाद मरीज 10 से 15 दिन में पूरी तरह स्वस्थ नहीं हो पा रहे हैं। तेज बुखार के साथ प्लेटलेट्स में कमी जैसे लक्षण लोगों को चिंता बढ़ा रहे हैं। इधर अस्पताल में मरीजों की लगातार बढ़ती भीड़ से डॉक्टरों पर काम का दबाव बढ़ गया है। स्थिति ऐसी हो गई है कि सिविल सर्जन और विशेषज्ञ चिकित्सकों को नियमित ओपीडी में इलाज करना पड़ रहा है।

**बच्चा वाई में भी क्षमता से ज्यादा बच्चे भर्ती** : मौसम में हो रहे बदलाव का असर सबसे ज्यादा बच्चों को प्रभावित कर रहा है। जिला अस्पताल का बच्चा वाई मरीजों से भरा है। 30 बेड की



क्षमता वाले वाई में इससे अधिक बच्चे भर्ती हैं। हालात यह हैं कि कई बिस्तरों पर दो-दो बच्चों का इलाज करना पड़ता है। डॉक्टरों का कहना है कि वायरल लंबे समय तक बच्चों को जकड़े रखता है, इसलिए भर्ती की अवधि भी बढ़ जाती है।

अस्पताल और निजी क्लीनिक दोनों ही जगह मरीजों की भीड़ है। वायरल फीवर अब सामान्य नहीं रहा, यह हर साल पैटर्न बदलकर सामने आ रहा है। डॉक्टरों को बार-बार दवाएं बदलनी पड़ रही हैं। जिला अस्पताल के चिकित्सकों ने

होने के साथ तेज बुखार, खांसी की शिकायत सहित अन्य लक्षण वायरल बुखार से जुड़े हैं। उन्होंने

लोगों को सलाह दी है कि घर में साफ-सफाई रखें और पानी जमा न होने दें। मच्छरदानी और रिपेलेंट

का प्रयोग करें। उबला हुआ या फिल्टर किया पानी ही पिएं।

## अस्पताल में रोजाना 900 से अधिक ओपीडी

मौसम में बदलाव के कारण कई तरह की बीमारियां फैलाने लगी है। इससे सर्दी, जुकाम, उल्टी-दस्त और बुखार के मरीज बढ़ रहे हैं। जिला अस्पताल की ओपीडी में रोजाना 900 से 1000 मरीज इलाज के लिए पहुंच रहे हैं। जिसमें सबसे अधिक संख्या वायरल फीवर के मरीजों की होती है। जिला अस्पताल के चिकित्सकों ने बताया कि वायरल बुखार आमतौर पर साधारण बुखार की तरह ही होता है। बुखार होने पर तुरंत इलाज करवाना जरूरी है। शरीर में दर्द, गले में खरास, मांसपेशियों और जोड़ों में दर्द, कमजोरी महसूस होना, सिर दर्द होने के साथ तेज बुखार, खांसी की शिकायत सहित अन्य लक्षण वायरल बुखार से जुड़े हैं।

मौसम में बदलाव से वायरल का प्रकोप बढ़ा है। बच्चों में वायरल तेजी से फैल रहा है। बच्चा वाई में बच्चों को भर्ती किया गया है। चूंकि वायरल लंबा चल रहा है इस वजह से जल्दी आराम नहीं मिल रहा है। हमारी टीम व्यवस्था बनाने में लगी है। सभी का मरीजों का इलाज किया जा रहा है।  
- डॉ. जगदीश घोरे, सिविल सर्जन जिला अस्पताल बैतूल

## बदलते मौसम में लोग सावधानी बरते

सिविल सर्जन डॉ. जगदीश घोरे ने बताया कि वायरल संक्रमण मौसमी है और सामान्यतः खतरनाक नहीं होता, लेकिन समय पर इलाज न मिलने पर स्थिति गंभीर हो सकती है। उन्होंने लोगों को सलाह दी है कि घर में साफ-सफाई रखें और पानी जमा न होने दें। मच्छरदानी और रिपेलेंट का प्रयोग करें। उबला हुआ या फिल्टर किया पानी ही पिएं। लक्षण दिखते ही तुरंत जांच और इलाज कराएं। खानपान और स्वच्छता पर ध्यान देने की विशेष जरूरत है। पानी को उबालकर ही पीएं। आसपास गंदगी जमा न होने दें और बाहर से लाई गई सब्जियों को अच्छी तरह साफ करके ही पकाएं। बुखार, उल्टी-दस्त सहित सर्दी, खांसी होने पर चिकित्सकों को दिखाएं और डॉक्टरों की सलाह से ही दवाइयां लें।

## एक नजर में

### केन्द्रीय मंत्री उईके ने किया

### उत्साहवर्धन

**भैंसदेही।** गत दिवस सांसद एवं केन्द्रीय मंत्री दुर्गादास उईके ने रामलीला के ऐतिहासिक मंच गांधीधाम में पहुंचकर यहां विराजी मां दुर्गा के दर्शन किये। वही अपने व्यस्ततम कार्यक्रम और बारिश के बीच रामलीला समिति के पदाधिकारियों और कार्यकर्ताओं को संबोधित करते हुए उनका उत्साहवर्धन किया। साथ ही आम जनता से रामलीला में पहुंचकर आयोजन में सहभागी बनने की बात कही। श्री उईके ने यहां माता रानी के पुजारी परित अग्निहोत्री को भेंट स्वरूप 500 रुपये प्रदान किए। साथ ही दानपात्र में भी कुछ राशि डाली। श्री उईके के साथ रामलीला के संरक्षक सदस्य जिला पंचायत सदस्य राजा ठाकुर सहित पार्टी कार्यकर्ता उपस्थित थे।

### कृत्रिम अंग प्रदान करने परीक्षण शिविर आज

**मुलताई।** भारत सरकार की वयोश्री योजना अन्तर्गत वरिष्ठजनों को कृत्रिम अंग एवं सहायक उपकरण प्रदान करने के लिए 29 सितंबर को परीक्षण शिविर का आयोजन किया गया है। जनपद पंचायत सीईओ डीएस मसराम ने बताया नगर सटे ग्राम कामथ के सामुदायिक भवन में सुबह 11 बजे से शिविर आयोजित किया जाएगा। शिविर में जनपद पंचायत मुलताई, प्रभातपट्टन, आमला और नगरपालिका परिषद मुलताई, आमला के सीमा क्षेत्र में निवासित 60 वर्ष या उससे अधिक उम्र के बीपीएल कार्ड धारक वृद्धजन शामिल हो सकते हैं। मसराम ने पात्र बुजुर्गों से आधार की कॉपी छायाप्रति, समय आईडी की छायाप्रति, बीपीएल कार्ड अथवा 22 हजार 500 रुपये से कम मासिक आय का प्रमाण पत्र की छायाप्रति और 2 पासपोर्ट साइज के फोटोग्राफ्स लेकर आने की अपील की है।

### छठ घाट पर श्रमदान कर की साफ-सफाई

**सारनी।** नगर पालिका परिषद सारनी द्वारा स्वच्छता ही सेवा अभियान के तहत एक दिन, एक घंटा, एक साथ स्वच्छता का विशेष श्रमदान वाई 13 सतपुड़ा डेम स्थित छठ घाट पर किया गया। सुबह 8 बजे से शुरू हुआ श्रमदान लगभग दो घंटे चला, जिसमें जनप्रतिनिधि, अधिकारी, कर्मचारी और सफाई मित्रों ने मिलकर छठ घाट क्षेत्र को स्वच्छ बनाया। श्रमदान के दौरान पानी से जलकुंभी निकाली गई तथा परिसर से लगभग 12 ट्रॉली कचरा हटाया गया।

## जनहित की योजनाएं प्रत्येक व्यक्ति तक पहुंचें : पवार

**बैतूल।** मेरा युवा भारत बैतूल युवा कार्यक्रम एवं खेल मंत्रालय भारत सरकार द्वारा फ्लैगशिप कार्यक्रम का आयोजन स्वामी विवेकानंद हाल में किया गया।

कार्यक्रम भाजपा जिला अध्यक्ष सुधाकर पवार, नगर पालिका अध्यक्ष पार्वतीबाई बारस्कर, समाजसेवी ऋषिराज सिंह परिहार के आतिथ्य में और जिला युवा अधिकारी मेरा युवा भारत श्रीमती सुषमा गवली की अध्यक्षता में संपन्न हुआ। इस मौके पर सुधाकर पवार ने भारत सरकार की योजनाओं पर भारत सरकार की योजनाओं पर प्रकाश डालते हुए कहा कि इन जनकल्याणकारी व जनहित की योजनाएं जन-जन तक पहुंचाने की की विशेष आवश्यकता है। पार्वतीबाई बारस्कर ने कहा कि आज भारत

## लूट का प्रयास करने वाले आरोपियों पर केस दर्ज, 2 गिरफ्तार

**मुलताई।** बीते गुरुवार की रात नगर के सराफा बाजार में लूट का प्रयास करने वाले आरोपियों पर पुलिस द्वारा शनिवार को अपराध दर्ज कर 2 आरोपियों को गिरफ्तार किया है।

टीआई देवकरण डडेरिया ने बताया फरियादी मयंक सोनी पिता संतोष सोनी उम्र 21 साल निवासी गायत्री एका के सामने गांधी चौक मुलताई ने रिपोर्ट किया कि बीते 26 सितंबर 2025 की रात करीबन 12.30 बजे मैं मेरे दोस्त मानस चंदेल व करण पवार तीनों गांधी चौक से हमारे घर तरफ जा रहे थे तभी पुरानी अशोक टाकीज के सामने चार लोग स्कूटी से दो दो



करके हमारे सराफा की दुकान से घर तक रैकी कर रहे थे, एक ज्यूपीटर व एक एक्सेस स्कूटी से थे। जिसमें

लोगों में एक्सेस स्कूटी के साथ टाकिज के सामने रुके लडकों से पुछताछ की जो कि दोनों सिर पर केप पहने थे तथा मुंह में मास्क लगाये हुये थे, तो वे लोग बाते घुमाने लगे मैं व करण वहाँ रुककर उनसे पुछताछ करने लगा तथा मानस गांधी चौक तरफ पुलिस वालो को बुलाने चला गया। इतने में एक काले रंग की शर्ट पहना लडका मेरे उपर राड लेकर दौड़ा तथा एक लाल रंग की शर्ट पहने लडके ने करण के उपर कट्टा निकाल दिया। तभी हम लोग में आवाज लगाई तो मोहल्ले के लोग पहुंचे तो वे लोग एक सफेद रंग की एक्सेस स्कूटी छोडकर वहां से भाग गये।

## आमला पुलिस ने ट्राली चोरी के मामले का किया खुलासा

**बैतूल।** आमला पुलिस ने ट्राली चोरी के मामले का खुलासा करते हुए आरोपी को गिरफ्तार किया है। पुलिस जनसंपर्क अधिकारी से मिली जानकारी के अनुसार के अनुसार फरियादी तुलसीराम पिता पूरनलाल पवार निवासी ग्राम हसलपुर ने 27 जुलाई 24 को रिपोर्ट दर्ज कराई थी कि 22 जुलाई 2024 की दरमियानी रात्रि में घर के सामने रखी ट्रेक्टर की ट्राली को कोई अज्ञात चोर चोरी करके ले गये है। जिस पर थाना आमला में धारा 303(2) बीएनएस का कायम कर विवेचना में लिया गया।

संदिग्ध मोबाईल नम्बर की सीडीआर का अवलोकन व घटना स्थल पर उपस्थित साक्ष्य से संदेही कमलेश पिता मुड्डा उईके उम्र 25 साल निवासी बजवाडा थाना कोतवाली बैतूल से चोरी के संबंध में पुछताछ किया गया। जिसके द्वारा अन्य आरोपी गुड्डु नरें के साथ मिलकर घटना कारित करना स्वीकार किया। आरोपियों से एक ट्रेक्टर की ट्राली मशरूका बरामद किया गया। उक्त मामले का मशरूका व अज्ञात आरोपियों की तलाश पतासाजी एवं गिरफ्तारी करने में निरीक्षक राजेश सावनकर, उनि अमित पवार, सजिन गंभीर सिंह रघुवंशी, प्रआर. विकास वर्मा, आर पलक सोलंकी की सराहनीय भूमिका रही।

## पवित्र नगरी से निकली दिव्य ज्योति कलश यात्रा

**मुलताई।** पवित्र नगरी में तासी तट स्थित गायत्री शक्ति पीठ से रविवार की सुबह माता भगवती देवी शर्मा, एवं अखंड दीप की जन्म शताब्दी वर्ष 2026 के पावन अवसर पर दिव्य ज्योति कलश यात्रा निकाली गई जिसमें उप जोन समन्वयक दिनेश देशमुख, जिला समन्वयक डॉ कैलाश वर्मा सहित उप जोन समन्वय समिति के सदस्य, जिला समन्वय समिति के सदस्यों सहित तहसील के विभिन्न ग्रामों से सैकड़ों भाई बहनों सहित नगर की समाज सेवा संस्थाओं, के सदस्यों ने दिव्य ज्योति कलश यात्रा में भाग लिया। दिव्य ज्योति कलश यात्रा नगर के मुख्य मार्गों से भ्रमण करते हुए




ग्राम सोनोव के लिए रवाना हुई, ईद दौरान यात्रा का नगर में जगह जगह पुष्प वर्षा कर स्वागत सत्कार किया एवं नगर के श्रद्धालुओं ने अखंड ज्योति कलश के दर्शन कर पूजन किया। वहीं नागरिकों ने नगर के प्रत्येक चौक चौराहों पर बड़े ही श्रद्धा से

## कांग्रेस के संगठन नवनियुक्त पदाधिकारियों की बैठक आज

**बैतूल।** अखिल भारतीय कांग्रेस कमेटी एवं प्रदेश कांग्रेस कमेटी के निर्देशों के तहत जिला कांग्रेस कमेटी बैतूल द्वारा जिले की सभी पांचों विधानसभा क्षेत्रों में मंडलम स्तर पर नियुक्त किए गए संगठन प्रभागियों की एक महत्त्वपूर्ण बैठक आज 29 सितंबर को दोपहर 2 बजे कांग्रेस कार्यालय, बैतूल में आयोजित की गई है। यह बैठक जिला कांग्रेस अध्यक्ष निलय विनोद डागा की उपस्थिति में संपन्न होगी, जिसमें सभी नवनियुक्त प्रभागियों को आगामी संगठनात्मक दायित्वों की जानकारी दी जाएगी। गौरतलब है कि जिले में मतदाता सूची पुनरीक्षण, बी एल ए, वोट चोर गद्दी छोड़ो राष्ट्रव्यापी हस्ताक्षर अभियान, कांग्रेस के जीएसटी स्लैब के जनजागरण अभियान एवं मंडलम-सेक्टर कमेटीयों के पुनर्गठन हेतु जिला कांग्रेस द्वारा संगठनात्मक सर्जरी करते हुए बड़ी संख्या में मंडलम प्रभागियों की नियुक्ति की गई है। आज की बैठक में सभी नवनियुक्त पदाधिकारियों की उपस्थिति अनिवार्य बताई गई है, ताकि पार्टी द्वारा आगामी दिनों में प्रस्तावित कार्यक्रमों की योजना बनाई जा सके और समन्वय के साथ कार्यों को धरातल पर उतारा जा सके। बैठक में सभी प्रभागियों को उनके कर्तव्यों और जिम्मेदारियों को लेकर विस्तृत निर्देश दिए जाएंगे।

## कैलाश अग्निहोत्री बने इंटर स्टेट कमेटी के सचिव

**भौरा।** नगर के वरिष्ठ पत्रकार एवं समाजसेवी कैलाश प्रसाद अग्निहोत्री को अखिल भारतीय स्तर की गैर-राजनीतिक एवं सामाजिक संस्था जन परिषद की डिस्ट्रिक्ट/ इंटरस्टेट कोऑर्डिनेशन कमेटी का सचिव मनोनीत किया गया है। यह नियुक्ति संस्था के अध्यक्ष एवं पूर्व डीजीपी एन. के. त्रिपाठी ने महासचिव ओ. पी. गुप्ता और अजय श्रीवास्तव नीलू की अनुमति पर की है। जन परिषद के राष्ट्रीय संयोजक रामजी श्रीवास्तव ने जानकारी देते हुए बताया कि संस्था पिछले 36 वर्षों से सामाजिक एवं रचनात्मक कार्यों में सक्रिय है। संस्था अब तक



पर्यावरण पर 12 अंतरराष्ट्रीय कॉन्फ्रेंस आयोजित कर चुकी है और कई ऐतिहासिक संदर्भ ग्रंथों का प्रकाशन भी कर चुकी है। वर्तमान में इसके देशभर में 275 से अधिक एवं विदेशों में 7 चैप्टर सक्रिय हैं। संस्था प्रतिवर्ष उन व्यक्तियों को अलंकृत करती है जो समाज में रचनात्मक बदलाव और

## पाथाखेड़ा ट्रेचिंग ग्राउंड में लापरवाही, रहवासी दुर्गंध से परेशान

**सारनी।** नगर के ट्रेचिंग ग्राउंड परिसर के बाहर खुले मैदान में ट्रेक्टर-ट्रॉली एवं कचरा गाड़ियों से लगातार कचरा डंप किया जा रहा है। सड़ा-गला कचरा खुले में फैलने से आसपास के रहवासी दुर्गंध और गंदगी से बेहाल हैं।

स्थिति यह है कि डंपिंग स्थल पर अनावश्यक पशुओं का जमावड़ा भी देखा गया, जिससे संक्रमण फैलाने का खतरा बढ़ गया है। स्थानीय नागरिक संतोष देशमुख, परमानंद बाबुरिया ने बताया कि कचरे को समय पर अलग-अलग करने के लिए मजदूरों की संख्या अपर्याप्त है।



जहां 10 से 13 मजदूरों की आवश्यकता है, वहीं ठेकेदार द्वारा केवल तीन से चार मजदूर दिखाई दे रहे हैं। इससे प्लास्टिक और अन्य अपशिष्ट का पृथक्करण समय पर नहीं हो पा रहा है। ठेकेदार की लापरवाही स्पष्ट रूप से दिखाई दे

रही है। आवश्यकता रूप से धरातल पर मजदूर दिखाई नहीं दे रहे हैं। बिल पूरे मजदूर के नाम से मजदूरी का लगा रहे हैं। दूषित वातावरण से आम जन को गंभीर रूप से बीमारी का खतरा बढ़ गया

है रहवासियों को मांग है कि जल्द कचरा ट्रेचिंग ग्राउंड में डाले व आस पास रहवासियों क्षेत्रों में आवश्यक दवाओं की खरीदकर स्वच्छता बनाए रखने में मदद करें। पूरे मजदूर पर्याप्त मात्रा में लगाकर जल्द गन्दी बदवू से निजाद दिलाई जाए इन्डिया विषय पर स्वच्छता अधिकारी से दूरभाष पर चर्चा की गई। इस संबंध में नपा के स्वच्छता प्रभारी केके भावसार का कहना है कि मजदूर बलाकर काम कर रहे हैं। यदि कहीं अव्यवस्था हुई है तो मैं स्वयं मौके पर जाकर निरीक्षण करूँगे और अव्यवस्था को शीघ्र सुधार किया जाएगा।

## भारत भारती आवासीय विद्यालय में हुआ कन्या पूजन

**बैतूल।** भारत भारती आवासीय सीबीएसई विद्यालय में नवरात्रि पर्व के पावन अवसर पर कन्या पूजन एवं कन्या भोजन कार्यक्रम का आयोजन किया गया। इस सांस्कृतिक आयोजन में भारत भारती विद्यालय के साथ-साथ जामठी क्षेत्र की सभी जाति-वर्ग की 100 से अधिक कन्याओं का विधिवत पूजन कर उन्हें श्रद्धापूर्वक भोजन कराया गया। इस आयोजन में भारत भारती शिक्षा समिति के उपाध्यक्ष विवेक तिवारी, विद्यालय के प्रधानाचार्य वैभव जोशी, प्राचार्य जितेंद्र परसाई, वरिष्ठ शिक्षक मुकेश देवांडे, अखिलेश शर्मा, जितेंद्र तिवारी, प्राची जोशी सहित समस्त आचार्य परिवार उपस्थित रहा। संस्था प्राचार्य जितेंद्र परसाई ने बताया कि छात्रावास में रहे छात्र प्रयासों के माध्यम से भारतीय संस्कृति के प्रति आदर भाव जागे, मातृशक्ति के प्रति सम्मान और समाज में समरसता की भावना प्रबल हो इस उद्देश्य से कन्या पूजन का आयोजन किया गया। उन्होंने बताया कि इस आयोजन में जाति या वर्ग का भेद न करते हुए सभी वर्गों की कन्याओं को आमंत्रित कर उनका पूजन किया गया और ससम्मान भोजन भी कराया गया। इस अवसर पर विद्यालय की छात्राओं ने देवी स्वरूपा झांकियों का भी सुंदर मंचन किया, जिसने उपस्थित सभी लोगों का मन मोह लिया। कन्या पूजन कार्यक्रम के माध्यम से विद्यार्थियों में भारतीय संस्कार, सेवा भाव और सामाजिक एकता का स्पष्ट संदेश प्रतिध्वनित हुआ।



तेजी से विकास के पथ गतिमान है। ऋषिराज सिंह परिहार ने कहा कि भारत सरकार युवाओं के उत्थान के लिए हर क्षेत्र में हर संभव प्रयास कर रही है और जिसके अच्छे परिणाम आ रहे हैं। डॉ. राजेश परिहार द्वारा आयुष्मान भारत व प्रधानमंत्री विश्वकर्मा योजना को, डॉ. महेश प्रवीण ने डिजिटल इंडिया, गुगल खरजे द्वारा स्किल मिशन की और गोविंदा पवार ने

जल जीवन मिशन की जानकारी विस्तार से दी गई। सुषमा गवली ने कहा कि भारत सरकार की योजनाएं जैसे प्रधानमंत्री मुद्रा योजना, आयुष्मान योजना, प्रधानमंत्री विश्वकर्मा योजना, स्किल मिशन, जल जीवन मिशन, स्वच्छता, डिजिटल इंडिया पर कार्यशाला कर विषय विशेषज्ञ द्वारा युवाओं को जानकारी कार्यशाला के माध्यम से दी जाएगी।

भारत भारती आवासीय सीबीएसई विद्यालय में नवरात्रि पर्व के पावन अवसर पर कन्या पूजन एवं कन्या भोजन कार्यक्रम का आयोजन किया गया। इस सांस्कृतिक आयोजन में भारत भारती विद्यालय के साथ-साथ जामठी क्षेत्र की सभी जाति-वर्ग की 100 से अधिक कन्याओं का विधिवत पूजन कर उन्हें श्रद्धापूर्वक भोजन कराया गया। इस आयोजन में भारत भारती शिक्षा समिति के उपाध्यक्ष विवेक तिवारी, विद्यालय के प्रधानाचार्य वैभव जोशी, प्राचार्य जितेंद्र परसाई, वरिष्ठ शिक्षक मुकेश देवांडे, अखिलेश शर्मा, जितेंद्र तिवारी, प्राची जोशी सहित समस्त आचार्य परिवार उपस्थित रहा। संस्था प्राचार्य जितेंद्र परसाई ने बताया कि छात्रावास में रहे छात्र प्रयासों के माध्यम से भारतीय संस्कृति के प्रति आदर भाव जागे, मातृशक्ति के प्रति सम्मान और समाज में समरसता की भावना प्रबल हो इस उद्देश्य से कन्या पूजन का आयोजन किया गया। उन्होंने बताया कि इस आयोजन में जाति या वर्ग का भेद न करते हुए सभी वर्गों की कन्याओं को आमंत्रित कर उनका पूजन किया गया और ससम्मान भोजन भी कराया गया। इस अवसर पर विद्यालय की छात्राओं ने देवी स्वरूपा झांकियों का भी सुंदर मंचन किया, जिसने उपस्थित सभी लोगों का मन मोह लिया। कन्या पूजन कार्यक्रम के माध्यम से विद्यार्थियों में भारतीय संस्कार, सेवा भाव और सामाजिक एकता का स्पष्ट संदेश प्रतिध्वनित हुआ।

## सीता का हरण कर लंका ले गया रावण

**भैंसदेही।** नवयुवक दुर्गा रामलीला मंडल के तत्वावधान में आज छठे दिन समाज को शिक्षा देने वाले सुंदर प्रसंगों की प्रभावशाली प्रस्तुति स्थानीय कलाकारों द्वारा दी गयी। आज जहां अपने नाक और कान का बचन कर रावण की बहन सूर्पनखा मदद को गुहार लिये अपने भाई अहि मही के पास पहुंचीं। तब प्रतिशोध लेने पहुंचे दोनों राक्षसों का भयंकर युद्ध में श्रीराम ने सेना सहित वध कर डाला, अकुलाकर सूर्पनखा अपनी बिगड़ी दशा लेकर त्रिलोक विजयी अपने भाई राक्षस राज रावण के दरबार पहुंच कर आप बीती सुनाती हैं और रावण को ताना मारकर अपनी नाक बचाने की बात कहती हैं। रावण अपने बलवान और मायावी भाईयों के मारे जाने पर रोष प्रकट करते हुए विचार करते हैं कि अपने समान बल वाले भाईयों को



साधारण वनवासी मनुष्य कैसे मार सकते हैं। मन में विचार कर दशानन रावण श्रीराम से बैर का हठ करता और उनके साथ आयी स्त्री सीता के रूप का वर्णन सुन उसके पहुंचने की योजना बना मारिक के पास पहुंचता है। इधर सीता स्वर्ण मृग को पाने की हठ करती और श्रीराम उसके शिकार के लिये चल देते मायावी मृग माया कर लक्ष्मण को मदद के लिये पुकारता है। और अवसर

पाकर सुनते हैं रावण सीता का हरण कर लंका ले जाकर अशोक वाटिका में रखता है, लंका जाते हुए मार्ग में सीता को रक्षा करने पहुंचे जटायू और रावण के बीच हुए घोर युद्ध को प्रस्तुति के दर्शकों ने खूब सराहा वहीं लक्ष्मण सीता संवाद को बारिश के बीच भी दर्शकों ने भांगते हुए देखा, रावण का प्रभावशाली अभिनय जहां नगर के किराना व्यापारी बंदू जैन ने किया।